

Маҳбуба Неъматзода



Лафзи модарӣ



Вазорати маориф ва илми
Ҷумҳурии Тоҷикистон



USAID
АЗ МАРДУМИ АМРИКО



*Маҳбуба
Неъматзода*

ЛАФЗИ МОДАРӢ

Душанбе
Маориф
2018

УДК 820/89/93+891,550

ББК 84точик 7-5+83,3+82,3(2точик)

Н-52

Н-52. **Маҳбуба Неъматзода.** Лафзи модарӣ. Душанбе,
Маориф, 2018, 24 саҳ.

ISBN 978-99947-1-548-3

© Маориф, 2018.

БАЗМИ НАВРЌЗЙ

Нағмакунон меравад
Обаки чўбор,
Селаи гунчишкакон
Дар шохи чинор.

Боз саҳар шукуфон
Чехраи хуршед,
Муғҷаи худ во намуд
Навдаи гулбед.

Дар сари шаҳтути пир
Саъва дар наво,
Печида савти хушаш,
Дар авҷи ҳаво.

Тоза суруде бикард
Фохта оғоз,
Кафтари даштӣ ба он
Ғашт ҳамовоз.





Ќуфти парасту расид
Хонда тарона,
Рафт суруди баҳор
Хона ба хона.

Дар сари хон
Бобоям дар сари хон
Аз ҳама боло шинад,
Момоҷонам ҳамеша
Аз бари бобо шинад.

Падарҷони ман аз рост,
Аз чап шинад модарам,
Паҳлуи модарҷонам
Ќойи ману додарам.

Вале, хоҳараки мо
Мешинад аз мо боло,
Медонӣ, қояш қучо?
Сари зонуи мо.

ЛАФЗИ МОДАРӢ

Дугона гаштам
Дар шаҳри Кобул,
Бо духтаре шӯх –
Марғулакокул.

Рӯяш – гандумгун,
Мижгондароз аст,
Нигоҳаш равшан,
Бо шарму ноз аст.

Ҳамчун ду лола,
Бо ҳам монандем.
Тарона дар лаб,
Ҳар ду механдем.

Бошад ҳамоҳанг
Номи ваю ман:
Номи ӯ Чаман,
Номи ман – Суман.

Сухан бигӯем,
Ҳар ду бо дарӣ.
Шодем, ки як аст,
Лафзи модарӣ.





БОҒИ ШАМОЛ

Ба деҳаи Боғи Шамол
Шамол омад аз шимол.
Омад баҳри сайру ғашт
Аз сӯи ёлаву дашт.
Шамол омад саҳарӣ
Дар по кавши пар - парӣ.
Шамолак ҳар сӯ давид
Ногоҳ себистоне дид.
Давид он бар-бари боғ,
Даромад аз дари боғ,
Бӯса зад аз рӯйи себ,
Шуд мастаки бӯйи себ.
Шоҳаҳоро ҳай чунбонд,
Дар шоҳаҳо себ намонд.
Себаки сурхи рахшон
Ҳар сӯ бишуд парешон.
Рӯйи замин яксара
Пур шуд аз себи сара.
Рӯзи дигар дар дӯкон
Чӣ хубе, шуд себ арзон.

ГУРБАЧАИ МАН

Дорам ман як гурбача
Сафедаки боодоб,
Дар болои кати нарма
Ҳамроҳам мекунад хоб.

Дар бағалам то сахар
Хур-хури хур мекунад,
Хастагии танамро
Ба гармӣ дур мекунад.

Муш ўро аз дур бинад,
Дир-дири дир меларзад,
Ин хел гурба ҳар бегоҳ
Палав хўрад меарзад!





ХОБ ОМАД

Хоб омаду хоб омад
Аз кӯҳи Варзоб омад,
Ба хонемон омад хоб
Бо бўйи гули Яғноб.
Хоб омаду якбора
Даромад ба гаҳвора,
Нӯг-нӯги пойи Бону
Оҳиста рафт то зону
Бӯсид ду дасти Бону,
Чашмони масти Бону,
Бӯсид рухи хандонаш,
Ҳатто, аз ду дандонаш.
Ханда ба лаб, рӯ маҳтоб,
Бонуҷонам рафта хоб.

ТУРНА

Турнаяке аз ҳаво
Пар зада, гуфто ба мо:
— Ҳуш бимонед ғо-ғо-ғо
Равам хонаи тағо.
Гуфтам: — Хонаи тағот
Дар шаҳр ё дар боғот?
— Зимистон, — гуфт:
— хонеш дур
Дар кишвари Сингапур.
Рӯзҳо, ки дароз шавад
Гармо, ки оғоз шавад
Тағом назди мо ояд,
Шаҳри Бухоро ояд.
Дар мавзеи «Чор манор»
Дорад хонаи тайёр.
Ҳоло, ки навбаҳор аст,
Чойи ӯ Қандаҳор аст.





КОНСЕРТ

Дойиразан шуд Нигор
Саҳна сояи чанор.
Пешу бари чӯйбор,
Тамошобин шуд қатор.
Дар дастонам зангӯла,
Дар сарам чанбари гул.
Камзӯли махмал ба бар,
Пӯпакчаҳо дар кокул.
Рақсидаму рақсидам,
Покӯбону сарчунбон.
Гоҳе товус мешудам,
Гоҳе кабки хиромон.
Ҳайфо, ки хаста гардид
Дастакони Нигора,
Охир ҷойи дойира
Менавохт ӯ тағора.

ГИРЯ КУНАМ Ё КИ НЕ?

Пешпо хӯрда ба санг
Ногоҳ афтидам.
Нигоҳ карда ба атроф,
Касе надидам.

Э, куҷо рафта бошад
Модарҷони ман?
Кай аз кораш меояд
Падарҷони ман?

Ҳатто, наменамояд
Хоҳарам Тобон!
Гиря кунам ё ки не,
Мондаам ҳайрон.





КИШТИЧА

Шино кун, шино
Киштичаи ман!
Рӯ-рӯи дарё,
Киштичаи ман!

Мову ту равем,
Ба ҷоҳои дур,
Саёҳат кунем
Саёҳати зӯр.

Аввал биравем
Ба шаҳри Хуҷанд,
Сонӣ – Бухоро,
Сонӣ – Самарқанд!

Киштичаи ман,
Чӣ гап шуд туро?
Кам шавад, чаро
Обаки дарё?

Беҳуда набуд
Дилакам хиҷил:
Сӯроҳӣ доштаст
Дар тағаш сатил!...

БЕҲУНАР

Пеш аз ҳама аз хобаш
Нонводухтар меҳезад,
Дасту рӯяшро шуста
Аввал ӯ орд мебезад.

Бо ҳаёли шеъри нав,
Шоира хезад аз хоб,
Духтараки шоҳибоф
Сӯйи кор созад шитоб.

Духтараки донишчӯ
Китоб хонад аз сахар,
Зардӯзи моҳир ба шавқ
Медӯзад тоқии зар.

Лек духтари беҳунар
Ҳарон аст ба чӣ кӯшад,
Сақич харад аз бозор
Сари кӯча фурӯшад.





САЛОМ

Саҳар бихезам зи хоб,
Пештар аз офтоб.
Аввал шуста дасту рӯ,
Шона занам ман ба мӯ.
Сонӣ, ду даст пеши бар
— Салом, — гӯям ба модар.
Бигӯям аз дилу чон
— Салом, салом, бибиҷон.
— Бобо, салом, — бигӯям,
— Додо, салом, — бигӯям.
Ҳар гаҳ ба мактаб оям,
Шодӣ зи дил намоям,
— Салом, — бигӯям шодон
Бар ҳамаи устодон.

ТАНГАБОҒ

Деҳаи мо — Тангабоғ,
Танга ба ҳар боғу роғ.
Дашту даман тангазор,
Тарфи чаман тангазор.

Субҳ, ки борон шавад,
Танга фаровон шавад.
Тангаи зебо бубин,
Зевару тилло бубин.

Донӣ, ки ин танга чист?
Тангаи хушранга чист?
Қоқуи хандонак аст,
Заррину рахшонак аст!





ТОҚАХҲҲР

Ҳарфе нагуфта Салмо
Бигзашт аз бари мо.
Ранҷида бошад чаро?
Бад дида бошад киро?

Дирӯз баъди бозӣ,
Аз мо бирафт розӣ.
Бо вай чӣ ин саҳар шуд,
Авзои вай дигар шуд?

Нотоб гашта бошад?
Бехоб гашта бошад?
Ман аз паяш давидам,
Наздики ӯ расидам,

Бинам: дугонаи мо,
Дар пушти хонаи мо,
Писта шикаста меҳӯрд,
Танҳо нишаста меҳӯрд.

МАНЗАРА

Дар байни сабзозорон
Се дона лола рӯйид,
Бузғола тозон омад,
Онҳоро диду... бӯйид.

Маймуне бачаашро
Кард ба пушташ савор.
Пар меҳоҳад кушодан,
Чӯҷаи мурғи чипор.

Хирсаке аз панчара
Каллаи худ бурун кард,
Аммо надонад, чӣ сон
Онро бояд дарун кард.

Харгӯшак инро дида,
Ханда занад қоҳ - қоҳ,
Ғелида рӯйи сабза
Кулчача меравад роҳ.

Хоҳад давидан оху,
Вой, варо пой нест.
Пойи варо чун кашам?
Дар варақам ҷой нест.



АЙЁМИ ИДИ НАВРЎЗ

Рӯзи иди модарон
Чаро боридӣ борон?
Айёми иди «Наврӯз»
Боридӣ се шабу рӯз.
Бас, акнун дигар набор,
Боронгарӣ шуд бисёр.
— Не, не! Бимон, ки борам,
Ман кори беҳад дорам.
Меборам то ҷав расад,
Зуд вақти дарав расад,
Фаровон шавад гандум
Осуда бошад мардум.
Борам, то дар кӯҳсорон
Рӯяд ревоҷу торон,
Занбӯруғ шавад қатор
Дар канори бешазор,
Бари қоқую ҳулбӯ
Сабза дамад лаби ҷӯ.
Лола, ки рӯяд ба бом,
Кори ман шавад тамом.

ҶОНОНА

Дар арғунчак Ҷонона
Хоб аст таги дӯлона.
То пашшаҳои беор,
Ўро нақунанд бедор,
Гирди сари Ҷонона,
Бибиҷонам парвона.
Ҷонона агар хобад,
Ҳама осоиш ёбад.
Низора шӯрад хамир,
Очаам пазад фатир.
Дег мешӯяд Ситора,
Ман сабзӣ кунам пора.
Ҳама шавем пайи кор,
Эҳ, кор чӣ қадар бисёр!
Агар хезад Ҷонона,
Мемонад кори хона.
«Ар-ару-ар» сар шавад,
Бибем дарди сар шавад.





ТЎТИГУФТОР

Лола китоб меҳонад
Ҳай бошитоб меҳонад.
Меҳонад мисли булбул
Бе нуқтаю бе вергул.

Чун ровии суҳандон,
Меҳонад аҷаб равон.
Варри-варрос меҳонад,
Шарри-шаррос меҳонад.

Лек пурседаш аз мазмун,
Ҳолаш шавад дигаргун,
Лолаи тўтигуфтор,
Аз гап монад баякбор.

ШУКРОНА

Шукри пои равонам
Ду пояки давонам.
Шукри ду чашми бино,
Шукри ду дасти гиро.

Шукри тани бедардам,
Дили поки бегардам.
Шукри рухи гулобӣ,
Ин рӯзаки офтобӣ.

Чун бароям аз хона,
Гӯям садҳо шукрона.
Шукргӯй ҳар сахар
Ман омӯхтам аз падар.





ДАР РОҲ

Аз раҳи Сӯзангарон
Танҳо будам ман равон.
Ба ногаҳ омад ба шаст,
Ба сар бизад бо ду даст.
Сипас бизад он ба рӯ,
Ба чашму абрӯву мӯ,
Бизад ба поҳои ман,
Ба кафши зебои ман.
Аммо ман наранҷидам,
Ба зери лаб хандидам,
Зеро ки баҳорон буд,
Он чӣ мезад, борон буд.

Мундариҷа

Базми наврӯзӣ	3
Дар сари хон	4
Лафзи модарӣ.	5
Боғи шамол	6
Гурбачаи ман	7
Хоб омад	8
Турна	9
Консерт	10
Гиря кунам ё ки не?	11
Киштича	12
Беҳунар	13
Салом	14
Тангабоғ	15
Тоҷахӯр	16
Манзара	17
Айёми иди Наврӯз	18
Ҷонона	19
Тӯтигуфтор	20
Шукрона	21
Дар роҳ	22



Маҳбуба Неъматзода

Лафзи Модарӣ

Мухаррир М. Меликова

Мусахҳеҳ М. Саидова

Рассом Ҳ. Чилаев

Мухаррири техникӣ Н. Зайниддинов

Тарроҳ И. Сатторов

Китобчаи мазкур бо қумаки мардуми Амрико бознашр шудааст, ки он аз тариқи Оҷонсии ИМА оид ба рушди байналмилалӣ (USAID) расонида мешавад. Мазмун ва мундариҷаи китобча маҳсули муаллиф буда, метавонад бо нуқтаи назари USAID ва Ҳукумати ИМА мувофиқат накунад.

Китобча ройгон паҳи мегардад.

Ба чоп 03.08.2018 имзо шуд. Андозаи 60×84 1/16. Қоғази офсет.
Чопи офсет. Чузъи чопӣ 1,5. Адади нашр 5500 нусха.
Супориши № 94/2018.

Муассисаи нашриявии «Маориф»-и Вазорати маориф ва илми Ҷумҳурии Тоҷикистон. 734024, ш. Душанбе, кӯчаи Аҳмади Дониш, 50.
Тел.: 222-14-66. E-mail: najmiddin64@mail.ru

Дар матбааи ҶДММ «Полиграф групп» ба таъъ расидааст.
ш. Душанбе, к. Хувайдуллоев, 113. E-mail: info@polygraph-group.tj

Китобча ройгон паҳн мегардад.

